



श्री. बाळू जगन्नाथ डोळस, तत्कालीन  
ग्रामविकास अधिकारी, ग्रामपंचायत केलवड,  
ता. राहाता यांचे गैरवर्तन व अनधिकृत  
गैरहजरबाबत.

जिल्हा परिषद अहमदनगर  
सामान्य प्रशासन विभाग-२  
जिल्हा परिषद आदेश क्र.साप्रवि-२/ग्रापं-३/७०५/२०२१,  
अहमदनगर, दिनांक- ०१ नोव्हेंबर २०२१

- संदर्भ :- १. या कार्यालयाकडील दोषारोपपत्र क्र. ग्रापं/कार्या-३/११८६/१५, दिनांक- १७/११/२०१५  
२. श्री.बाळू जगन्नाथ डोळस, सेवा निलंबित ग्रामविकास अधिकारी, यांचा दिनांक-  
२१/१२/२०१५ रोजीचा खुलासा.  
३. या कार्यालयाकडील पुरवणी दोषारोपपत्र / ज्ञापन क्र. ग्रापं/कार्या-३/११८६/१५,  
दिनांक- १७/११/२०१५  
४. श्री.बाळू जगन्नाथ डोळस, सेवा निलंबित ग्रामविकास अधिकारी, यांचा दिनांक-  
२१/१२/२०१५ रोजीचा खुलासा.  
५. या कार्यालयाकडील आदेश क्र. साप्रवि-२/ग्रापं-३/११४६/२०१८, दिनांक- २९/१०/२०१८  
६. सहाय्यक आयुक्त (चौकशी), नाशिक विभाग, नाशिक यांचेकडील  
पत्र क्र. विशा.४/खा.चौ./सी.आर.३७२/२०१८, दि. - ०२/०५/२०१९  
७. या कार्यालयाकडील आदेश क्र. साप्रवि-२/ग्रापं-३/१०८२/२०१९, दिनांक- २९/११/२०१९  
८. सहाय्यक आयुक्त (चौकशी), नाशिक विभाग, नाशिक यांचेकडील चौकशी  
अहवाल क्र. विशा.४/खा.चौ./सी.आर.१७६/२०१९, दिनांक- ०३/०८/२०२०  
९. या कार्यालयाकडील अंतिम कारणे दाखवा नोटीस क्र. साप्रवि-२/ग्रापं-३/  
३९४/२०२१, दिनांक- ०५/०७/२०२१  
१०. गट विकास अधिकारी, पंचायत समिती श्रीरामपूर यांचेकडील पत्र क्र.  
ग्रापं/आस्था-२/४१६/२०२१, दिनांक- १३/०८/२०२१  
११. महाराष्ट्र जिल्हा परिषदा जिल्हा सेवा (शिस्त व अपील) नियम १९६४  
मधील नियम ४ (२)

श्री. बाळू जगन्नाथ डोळस, तत्कालीन ग्रामविकास अधिकारी, हे ग्रामपंचायत  
केलवड, ता. राहाता येथे कार्यरत असताना, संदर्भ क्र.१ व ३ नुसार, श्री.डोळस यांनी  
ग्रामपंचायत कारभारात गैरहजर राहणे, कामकाजात गैरवर्तन केले असलेने दोषारोपपत्र बजावणेत  
आले होते. संदर्भ क्र.२ व ४ चे खुलास्यात श्री.डोळस यांच्यावर ठेवण्यात आलेले ९ आरोपांपैकी ४  
स्पष्ट अमान्य केलेले होते. त्यामुळे संदर्भ क्र. ५ व ७ नुसार, श्री.डोळस यांचे विरुद्ध विभागीय  
चौकशी सुरु करणेकामी चौकशी अधिकारी यांची नेमणुक करणेत आली. संदर्भ क्र.८ नुसार चौकशी  
पूर्ण होऊन चौकशी अहवाल या कार्यालयास प्राप्त झालेला आहे.

सदरचे चौकशी अहवालानुसार, खालील प्रमाणे आरोपांच्या चौकशीचे निष्कर्ष  
नोंदविणेत आलेले आहेत.

आरोप क्र.१ :- श्री. बाळू जगन्नाथ डोळस, ग्रामविकास अधिकारी ग्रा.प. केलवड ता. राहाता हे  
दि.०१/४/२०१५ पासून विना परवानगी अनाधिकृत गैरहजर आहे.श्री. डोळस बी.जे.,  
ग्रामविकास अधिकारी हे वेळोवेळी गैरहजर राहत असल्याने त्यांचे कडील  
ग्रामपंचायत केलवड ता. राहाता येथील कार्यभार श्री. एस.बी. उंडे, ग्रामसेवक ग्रा.प.  
खडकेवाके ता. राहाता यांचे कडे देण्यात आला असता त्यांनी दि.२२/०५/२०१५  
रोजीचे अहवालावरून श्री. डोळस हे दिनांक- १/०४/२०१५ पासून कामकाजावर  
अनुरिथत असल्याचे कळविले आहे. त्यांना इकडील कारणे दाखवा नोटीस क्र.  
अस्था/ग्राप/८३७/२०१५ दि.०२/०६/२०१५ व इकडील अंतिम कारणे दाखवा नोटीस  
क्र. अस्था/ग्राप/११११/२०१५ दि.२४/७/२०१५ अन्वये हजर होणे कामी कळवून ही ते



हजर झाले नाहीत. दि.१७/०८/२०१५ रोजी हजर अहवाल सादर करून आजारी असल्याने वैद्यकीय उपचार घेत असल्याचे कळविले व सध्या शारीरिक दृष्ट्या समक्ष आहे असे हजर अहवालातून कळविले तथापि सदर दि.१८/०८/२०१५ पासून आज अखेर ( दि.२६/८/२०१५ पर्यंत ) विनापरवानगी अनुपस्थित आहेत. तथापि यावरून महाराष्ट्र जिल्हा परिषदा जिल्हा सेवा (वर्तणुक ) नियम १९६७ चे नियम ३ चा भंग केलेला आहे.

विभागीय चौकशी अहवालातील निष्कर्ष - रजा मागणीबाबत अपचारी यांनी कोणताही पुरावा चौकशी प्राधिकरणास सादर केलेला नाही. यावरून अपचारी यांनी त्यांच्या रजेबाबत कार्यालयास कळविल्याचे तसेच संपर्क केल्याचे दिसून येत नाही. सबब आरोप सिध्द होतो.

आरोप क्र.२ :- श्री. बाळू जगन्नाथ डोळस, ग्रामविकास अधिकारी ग्रा.प. केलवड ता. राहाता हे ग्रामपंचायत कामकाजात जाणीव पूर्वक हलगर्जीपणा करत असून त्यांना वेळोवेळी कामावर हजर होणे कागमी नोटीस देऊनही ते हजर न झालेले कार्यालयीन आदेशाची अवमान्यता केलेली आहे. त्यामुळे त्यांनी महाराष्ट्र जिल्हा परिषदा जिल्हा सेवा (वर्तणुक ) नियम १९६७ चे नियम ३ चा भंग केलेला आहे.

विभागीय चौकशी अहवालातील निष्कर्ष - सदर आरोपा संदर्भात अपचारी यांनी कोणताही पुरावा चौकशी प्राधिकरणास सादर केलेला नाही. तसेच कार्यालयाने दिलेल्या ज्ञापन / सुचना आदेशाचा अवमान केल्याचे स्पष्ट होत आहे. सबब आरोप सिध्द होतो.

आरोप क्र.३ :- श्री. बाळू जगन्नाथ डोळस, ग्रामविकास अधिकारी, ग्रामपंचायत केलवड, ता. राहाता येथे कामकाजावर विना परवानगी गैरहजर राहून शासकिय कामकाजात अडथळा निर्माण झालेला आहे. ग्रामपंचायत कामकाजावर परीणाम होऊन इतर कर्मचारी यांचे कडून अतिरिक्त कामकाज करून घेणे भाग पडले आहे. यावरून त्यांनी महाराष्ट्र जिल्हा परिषदा जिल्हा सेवा (वर्तणुक ) नियम १९६७ चे नियम ३ चा भंग केलेला आहे.

विभागीय चौकशी अहवालातील निष्कर्ष - अपचारी यांचे बचावात तथ्यांश दिसून येत नाही. कारण मा.जिल्हा शल्य चिकित्सक अहमदनगर यांचे शारीरिकदृष्ट्या सक्षम प्रमाणपत्र, कार्यभार हस्तांतरण यादी, ग्रा.पं.केलवड येथील दैनंदिन कामकाज केलेबाबत कागदपत्रे इ. दस्तऐवज अपचारी यांनी चौकशी प्राधिकरणास पुराव्यादाखल सादर केलेले नाही. सबब आरोप सिध्द होतो.

आरोप क्र.४ :- श्री. बाळू जगन्नाथ डोळस, ग्रामविकास अधिकारी, ग्रामपंचायत केलवड, ता. राहाता येथे कार्यरत असताना मद्यप्राशन करून ग्रामपंचायत कार्यालयात जात असे. याबाबत सरपंच, उपसरपंच, ग्रामपंचायत सदस्य ग्रामपंचायत-केलवड यांनी वरंवार तक्रारी केलेल्या आहेत. या वरून त्यांनी महाराष्ट्र जिल्हा परिषदा जिल्हा सेवा (वर्तणुक ) नियम १९६७ चे नियम ३ चा भंग केलेला आहे.

विभागीय चौकशी अहवालातील निष्कर्ष - अपचारी यांचे बचावात तथ्यांश दिसून येत नाही. कारण अपचारी यांनी केलेला बचाव अत्यंत त्रोटक स्वरूपाचा असून कोणतेही पुरावे चौकशी प्राधिकरणास सादर केलेले नाही. तसेच अपचारी यांनी त्यांचे बचावात सरपंच व ग्रामपंचायत सदस्य यांनी केलेल्या तक्रारी संदर्भात कोणताही खुलासा केलेला नाही. यावरून अपचारी यांच्या विधानात तथ्य नसल्याने सबब आरोप सिध्द होतो.

आरोप क्र.५ :- श्री. बाळू जगन्नाथ डोळस, ग्रामविकास अधिकारी, ग्रामपंचायत केलवड, ता. राहाता येथील दिनांक- २८/१२/२०१५ रोजीच्या मासिक सभेत घेतलेल्या ठरावांना मासिक सभा इतिवृत्त पुस्तकात सुचक, अनुमोदक नमुद केलेले नाही. दिनांक- २८/१२/२०१५ रोजीच्या मासिक सभेचे इतिवृत्त श्री.डोळस, यांनी लिहून सरपंच यांच्या स्वाक्षरीने बंद केले आहे. परंतु सदर सभेत घेतलेल्या ठरावांना मासिक सभेच्या इतिवृत्त पुस्तकात सुचक, अनुमोदक नमुद केलेले नाही. या वरून श्री.डोळस, यांनी महाराष्ट्र ग्रामपंचायत अधिनियम १९५८ चे मुंबई ग्रामपंचायत (सभाबाबत) नियम १९५९, ३९ नुसार कामकाज केलेले नाही.



विभागीय चौकशी अहवालातील निष्कर्ष - अपचारी यांचे बचावात तथ्यांश दिसून येत नाही. कारण अपचारी यांनी दिनांक- २८/१२/२०१५ ची मासिक सभा महाराष्ट्र ग्रामपंचायत अधिनियम १९५८ चे मुंबई ग्रामपंचायत (सभाबाबत) मधील नियम १९५९, ३९ नुसार कामकाज करणे आवश्यक होते. परंतु अपचारी यांनी तसे कामकाज केल्याचे निदर्शनास येत नाही. तसेच अपचारी यांनी स्वबचाव करतांना मासिक सभेत घेतलेल्या ठरावांना मासिक सभा इतिवृत्त पुस्तकात सुचक, अनुमोदक नमूद केलेले नसल्याने सदरील आरोप त्यांनी मान्य केल्याचे स्पष्ट होत आहे. तसेच अपचारी यांनी या आरोपा संदर्भात कोणतेही पुरावे चौकशी प्राधिकरणास सादर केलेले नाही. सबब आरोप सिध्द होतो.

आरोप क्र.६ :- श्री. बाळू जगन्नाथ डोळस, ग्रामविकास अधिकारी, ग्रामपंचायत केलवड, ता. राहाता येथील दिनांक- ०४/०१/२०१६ रोजीच्या मासिक सभेचे इतिवृत्त पुस्तकात सभेचे कामकाज लिहिल्यानंतर स्वाक्षरी केलेली नाही. या वरून श्री.डोळस, यांनी महाराष्ट्र ग्रामपंचायत अधिनियम १९५८ चे मुंबई ग्रामपंचायत (सभाबाबत) नियम १९५९, ३९ नुसार कामकाज केलेले नाही.

विभागीय चौकशी अहवालातील निष्कर्ष - अपचारी यांचे बचावात तथ्यांश दिसून येत नाही. कारण अपचारी यांनी दिनांक- ०१/०४/२०१६ ची मासिक सभा महाराष्ट्र ग्रामपंचायत अधिनियम १९५८ चे मुंबई ग्रामपंचायत (सभाबाबत) मधील नियम १९५९, ३९ नुसार कामकाज करणे आवश्यक होते. परंतु अपचारी यांनी तसे कामकाज केल्याचे निदर्शनास येत नाही. तसेच अपचारी यांनी स्वबचाव करतांना मासिक सभेत घेतलेल्या ठरावांना मासिक सभा इतिवृत्त पुस्तकात सभेचे कामकाज लिहिल्याबद्दल अपचारी यांनी स्वाक्षरी केलेली नसल्याने सदरील आरोप त्यांनी मान्य केल्याचे स्पष्ट होत आहे. तसेच अपचारी यांनी या आरोपा संदर्भात कोणतेही पुरावे चौकशी प्राधिकरणास सादर केलेले नाही. सबब आरोप सिध्द होतो.

आरोप क्र.७ :- श्री. बाळू जगन्नाथ डोळस, ग्रामविकास अधिकारी, ग्रामपंचायत केलवड, ता. राहाता येथे दिनांक- १४/०१/२०१६ रोजीच्या मासिक सभेचा अर्जेडा दिनांक नमुद न करता काढलेला आहे. तसेच सभेचे कामकाज इतिवृत्त पुस्तकात लिहिल्यानंतर स्वाक्षरी केलेली नाही. श्री.डोळस यांनी दिनांक- १४/०१/२०१६ रोजीच्या मासिक सभेचा अर्जेडा दिनांक नमुद न करता काढलेला आहे. दिनांक- १४/०१/२०१६ रोजीच्या मासिक सभेचा अर्जेडा दिनांक- नमुद न करता काढलेला आहे. दिनांक- १४/०१/२०१६ रोजीच्या इतिवृत्त नोंदवही पाहता त्यात उपस्थित अधिकारी / कर्मचारी नाव या ठिकाणी श्री.डोळस यांची स्वाक्षरी नाही. त्यानुसार श्री.डोळस हे मासिक सभेस उपस्थित नव्हते. तसेच सभेचे इतिवृत्त पुस्तक बंद करताना श्री.डोळस यांनी स्वाक्षरी केलेली नाही. या वरून श्री.डोळस, यांनी महाराष्ट्र ग्रामपंचायत अधिनियम १९५८ चे मुंबई ग्रामपंचायत (सभाबाबत) नियम १९५९ नुसार कामकाज केलेले नाही.

विभागीय चौकशी अहवालातील निष्कर्ष - अपचारी यांचे बचावात तथ्यांश दिसून येत नाही. कारण अपचारी यांनी दिनांक- १४/०१/२०१६ ची मासिक सभा महाराष्ट्र ग्रामपंचायत अधिनियम १९५८ चे मुंबई ग्रामपंचायत (सभाबाबत) मधील नियम १९५९, ३९ नुसार कामकाज करणे आवश्यक होते. परंतु अपचारी यांनी तसे कामकाज केल्याचे निदर्शनास येत नाही. तसेच अपचारी यांनी स्वबचाव करतांना मासिक सभेत घेतलेल्या ठरावांना मासिक सभा इतिवृत्त पुस्तकात सभेची तारीख व कामकाज लिहिल्याबद्दल अपचारी यांनी स्वाक्षरी केलेली नसल्याने सदरील आरोप त्यांनी मान्य केल्याचे स्पष्ट होत आहे. तसेच इतिवृत्त नोंदवहीत उपस्थित अधिकारी / कर्मचारी यांचे नाव या ठिकाणी अपचारी श्री.डोळस यांची स्वाक्षरी नसल्याने ते मासिक सभेस उपस्थित नसल्याचे स्पष्ट होत असून अपचारी यांनी या आरोपा संदर्भात कोणतेही पुरावे चौकशी प्राधिकरणास सादर केलेले नाही. सबब आरोप सिध्द होतो.

आरोप क्र.८ :- श्री. बाळू जगन्नाथ डोळस, ग्रामविकास अधिकारी, ग्रामपंचायत केलवड, ता. राहाता येथे दिनांक- २५/०१/२०१६ रोजीच्या मासिक सभेचा अर्जेडा दिनांक- नमुद न करता काढलेला आहे. तसेच सभेचे कामकाज इतिवृत्त पुस्तकात लिहिल्यानंतर स्वाक्षरी



केलेली नाही. या वरुन श्री.डोळस, यांनी महाराष्ट्र ग्रामपंचायत अधिनियम १९७८ चे मुंबई ग्रामपंचायत (सभाबाबत) नियम १९७९ नुसार कामकाज केलेले नाही.

**विभागीय चौकशी अहवालातील निष्कर्ष** - अपचारी यांचे बचावात तथ्यांश दिसून येत नाही. कारण अपचारी यांनी दिनांक- २७/०१/२०१६ ची मासिक सभा महाराष्ट्र ग्रामपंचायत अधिनियम १९७८ चे मुंबई ग्रामपंचायत (सभाबाबत) मधील नियम १९७९, ३९ नुसार कामकाज करणे आवश्यक होते. परंतु अपचारी यांनी तसे कामकाज केल्याचे निदर्शनास येत नाही. तसेच अपचारी यांनी स्वबचाव करतांना मासिक सभेत घेतलेल्या ठरावांना मासिक सभा इतिवृत्त पुस्तकात सभेची तारीख व कामकाज लिहिल्याबद्दल अपचारी यांनी स्वाक्षरी केलेली नसल्याने सदरील आरोप त्यांनी मान्य केल्याचे स्पष्ट होत आहे. तसेच दिनांक- २७/०१/२०१६ रोजीच्या मासिक सभेचा अजेंडा अपचारी यांनी दिनांक नमुद न करता काढलेला असून सभेचे कामकाज इतिवृत्त पुस्तकात लिहिल्यानंतर त्यावर स्वाक्षरी केलेली नसल्याचे स्पष्ट होत असून अपचारी यांनी या आरोपा संदर्भात कोणतेही पुरावे चौकशी प्राधिकरणास सादर केलेले नाही. सबब आरोप सिध्द होतो.

**आरोप क्र.९ :-** श्री. बाळू जगन्नाथ डोळस, ग्रामविकास अधिकारी, ग्रामपंचायत केलवड, ता. राहाता येथे दिनांक- २६/०१/२०१६ रोजीच्या ग्रामसभेचे इतिवृत्त लिहिलेले पुस्तकात ठराव क्र.६ ला सुचक, अनुमोदक नमुद केलेले नाही. या वरुन श्री.डोळस, यांनी महाराष्ट्र ग्रामपंचायत अधिनियम १९७८ चे मुंबई ग्रामपंचायत (सभाबाबत) नियम १९७९ नुसार कामकाज केलेले नाही.

**विभागीय चौकशी अहवालातील निष्कर्ष** - अपचारी यांचे बचावात तथ्यांश दिसून येत नाही. कारण अपचारी यांनी दिनांक- २६/०१/२०१६ रोजीच्या ग्रामसभेचे इतिवृत्त लिहिलेले पुस्तकात ठराव क्र. ६ ला सुचक, अनुमोदक नमुद केलेले नसून अपचारी यांनी महाराष्ट्र ग्रामपंचायत अधिनियम १९७८ चे मुंबई ग्रामपंचायत (सभाबाबत) (ग्रामसभेच्या बैठकीबाबत) मधील नियम १९७९, नुसार कामकाज करणे आवश्यक होते. परंतु अपचारी यांनी तसे कामकाज केल्याचे निदर्शनास येत नाही. तसेच अपचारी यांनी स्वबचाव करतांना दिनांक- २६/०१/२०१६ च्या ग्राम सभेतील ठराव क्र.६ वर सुचक / अनुमोदक यांची नावे नजरचुकीने लिहिणे राहिले असल्याने सदरील आरोप त्यांनी मान्य केल्याचे स्पष्ट होत आहे. अपचारी यांनी या आरोपा संदर्भात कोणतेही पुरावे चौकशी प्राधिकरणास सादर केलेले नाही. सबब आरोप सिध्द होतो.

वरील प्रमाणे चौकशी अधिकारी यांच्यासमोर आलेली कागदपत्रे, साक्षीपुरावे व अपचारी यांचा बचाव या वरुन सर्व बाबींचा विचार करुन सर्व आरोप क्र. १ ते ९ सिध्द होतात.

संदर्भ क्र. ९ चे अंतिम कारणे दाखवा नोटीसद्वारे, विभागीय चौकशी नियम पुस्तिका चौथी आवृत्ती १९९१ मधील प्रकरण सात मधील ७.१ नुसार चौकशी अहवालास सहमत असल्याचे, या प्राधिकरणाचे मत आहे. विभागीय चौकशी अहवालातील निष्कर्ष पाहता श्री.डोळस यांनी कामात गैरवर्तन केले व अनधिकृत गैरहजर असल्याने, महाराष्ट्र जिल्हा परिषदा जिल्हा सेवा (वर्तणूक)नियम १९६७ मधील नियम ३ चा भंग केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२) नुसार, पुढील वेतनवाढ भावीकाळातील वेतनवाढीवर कायम परिणाम होईल अशा रितीने दोन वर्षांसाठी रोखून ठेवणे ही शिक्षा का करणेत येऊ नये ? या बाबतचा खुलासा नोटीस मिळाले पासून दहा दिवसांचे आत करणेत यावा. उक्त दिलेल्या मुदतीत खुलासा प्राप्त न झाल्यास उक्त शिक्षा तुम्हास मान्य आहे. असे गृहीत धरुन पुढील कार्यवाही करण्यात येईल. असे कळविणेत आले होते.

सदरची अंतिम कारणे दाखवा नोटीस श्री. बाळू जगन्नाथ डोळस, तत्कालीन ग्रामविकास अधिकारी, ग्रामपंचायत केलवड, ता. राहाता यांना संदर्भ क्र.१० नुसार दिनांक- १६/०७/२०२१ रोजी बजावणेत आली होती. श्री.डोळस यांनी अद्याप खुलासा सादर न केल्यामुळे सदरची शिक्षा श्री.डोळस यांना मान्य असल्याचे निदर्शनास येत आहे. त्यामुळे संदर्भ क्र. १२ मध्ये नमूद केलेल्या नियमातील तरतूदीनुसार निम्न स्वाक्षरीत नियुक्ती प्राधिकरणास प्रदान केलेल्या



अधिकाराचा वापर करून मी मुख्य कार्यकारी अधिकारी, जिल्हा परिषद अहमदनगर, महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२) नुसार, श्री.डोळस यांना पुढील वेतनवाढ भावीकाळातील वेतनवाढीवर कायम परिणाम होईल अशारितीने दोन वर्षासाठी रोखून ठेवणे ही शिक्षा करित आहे.

सदर आदेशाची नोंद श्री. बाळू जगन्नाथ डोळस, सेवा निलंबित ग्रामविकास अधिकारी, यांचे मुळ सेवा पुस्तकात घेणेत यावी.

सदरचा आदेश जिल्हा परिषदेच्या [www.nagarzp.gov.in](http://www.nagarzp.gov.in) या संकेतस्थळावर उपलब्ध करण्यात आला असून त्याचा संकेतांक २०२१११०१०६०१६३ असा आहे.

स्वाक्षरी :-

मुख्य कार्यकारी अधिकारी,  
जिल्हा परिषद अहमदनगर

प्रति,

श्री. बाळू जगन्नाथ डोळस,

सेवा निलंबित ग्रामविकास अधिकारी,

द्वारा :- गट विकास अधिकारी, पंचायत समिती श्रीरामपूर

प्रत :- गट विकास अधिकारी, पंचायत समिती श्रीरामपूर

२/- सदरचे आदेश संबंधितास बजावून बजावलेबाबतची तारखेसह स्वाक्षरीची दुय्यम प्रत या कार्यालयास तात्काळ सादर करावी.

प्रत :- गट विकास अधिकारी, पंचायत समिती कोपरगांव

२/- सदरचे आदेशाची नोंद संबंधितांचे मुळ सेवा पुस्तकात घेवून नोंद घेतलेबाबतची प्रत या कार्यालयास तात्काळ सादर करावी.

प्रत :- गट विकास अधिकारी, पंचायत समिती राहाता

स्थळ प्रतीवर मा.मु.का.अ.,जि.प.अ.नगर यांची स्वाक्षरी असे.

(निखिलकुमार ओसवाल)

उपमुख्य कार्यकारी अधिकारी(ग्रापं)  
जिल्हा परिषद अहमदनगर